



## महाराष्ट्र शासन

क्रमांक: वगृतो-२०२४/प्र.क्र.५१४/योजना-१

इतर मागास बहुजन कल्याण विभाग,  
३ रा मजला, नवीन प्रशासकीय भवन,  
मादाम कामा मार्ग, हुतात्मा राजगुरु  
चौक, मंत्रालयासमोर, मुंबई - ४०० ०३२.  
दिनांक: ०६ जानेवारी, २०२५

**विषय:-** राज्यातील इतर मागास प्रवर्ग, विमुक्त जाती व भटक्या जमाती व विशेष  
मागास प्रवर्गातील विद्यार्थ्यांसाठी सुरु करण्यात आलेल्या शासकीय  
वसतिगृहांकरीता पुरविण्यात आलेल्या साहित्याबाबत पुरवठादाराची देयके  
भागविण्यासाठी निधी उपलब्ध करून देणेबाबत

- वाचा:-** १) उद्योग, उर्जा व कामगार विभाग, शासन निर्णय, क्र.भांखस-२०१४/  
प्र.क्र.८२/भाग-III/उद्योग-४, दि.०१.१२.२०१६  
२) इतर मागास बहुजन कल्याण विभाग शासन निर्णय क्र.खरेदी-२०२३/  
प्र.क्र.२२/ योजना-५, दि.२९.१२.२०२३  
३) संचालक, इतर मागास बहुजन कल्याण संचालनालय, महाराष्ट्र राज्य, पुणे  
यांचे पत्र क्र.इमावबकसं/शासकीय वसतिगृह/साहित्य पुरवठा/३६६८,  
दि.०४.१०.२०२४  
४) इतर मागास बहुजन कल्याण विभाग शासन निर्णय क्र.वगृतो-२०२४ /प्र.क्र.  
५१४/ योजना-१, दि.११.१०.२०२४  
५) इतर मागास बहुजन कल्याण विभाग शासन निर्णय क्र.वगृतो-२०२४ /प्र.क्र.  
५१४/ योजना-१, दि.२८.११.२०२४

### शासन ज्ञापन :-

संचालक, इतर मागास बहुजन कल्याण संचालनालय, पुणे यांना कळविण्याचे मला  
आदेश आहेत की, शासकीय वसतिगृहासाठी पुरवठा धारकांनी पुरवठा केलेल्या साहित्याची देयके  
भागविण्याकरीता मागणी क्र.झेडजी-३, २२२५, अनुसूचित जाती, अनुसूचित जमाती, इतर  
मागासवर्ग व अल्पसंख्यांक यांचे कल्याण, (०३) मागासवर्गीयांचे कल्याण, (०६) वसतिगृहे, (०६)  
(०३) मॅट्रीकोत्तर शिक्षण घेणाऱ्या इतर मागास वर्ग, विमुक्त जाती, भटक्या जमाती व विशेष मागास  
प्रवर्गातील विद्यार्थ्यांसाठी भाड्याने वसतिगृह (२२५५ एफ ७०१), १३, कार्यालयीन खर्च” या  
लेखाशीर्षाखाली सन २०२४-२०२५ या आर्थिक वर्षातील तरतूदीतून रुपये ५७८३९.८२० हजार  
(रु. पाच कोटी अठ्ठ्यात्तर लक्ष एकोणचाळीस हजार आठशे वीस फक्त) इतका निधी वितरीत व  
खर्च करण्यास खालील नमुद अटीच्या अधीन राहून या ज्ञापनाद्वारे शासन मान्यता देण्यात येत  
आहे.

०१. “२२२५ एफ ७०१” या लेखाशीर्षमधील (१३) कार्यालयीन खर्च या उद्दिष्टाखालील सदरहु निधी वितरीत करण्यासाठी उप सचिव, इतर मागास बहुजन कल्याण विभाग, मंत्रालय, मुंबई हे “नियंत्रक अधिकारी” तसेच संचालक, इतर मागास बहुजन कल्याण संचालनालय, पुणे हे “आहरण व संवितरण अधिकारी” म्हणून राहतील.

०२. संबंधित आहरण व संवितरण अधिकारी यांनी वितरीत करण्यात आलेल्या तरतूदीच्या मर्यादेत ज्या प्रयोजनार्थ निधीची मागणी केली आहे, त्याच प्रयोजनार्थ खर्च करावा. सदर निधी खर्च झाल्यावर त्याबाबतचे खर्चाचे विवरण (जिल्हानिहाय खर्च) व उपयोगिता प्रमाणपत्र न चुकता शासनास सादर करावीत, वेळेच्या वेळी संबंधिताना वितरीत करण्यात येणाऱ्या रकमेचा वित्त प्रवाह (Cash Flow) बिम्स प्रणालीवर नोंदविण्यात यावा. तसेच, सदर निधी पूर्ण खर्च झाल्याबाबत संचालक, इतर मागास बहुजन कल्याण संचालनालय, पुणे यांनी त्यांच्या प्रमाणपत्रासह पुढील निधी मागणीबाबतचा प्रस्ताव शासनास सादर करावा.

०३. उपरोक्त आर्थिक वर्षातील खर्चाची उपयोगिता प्रमाणपत्रे तपासण्याच्या अधीन राहून निधी खर्च करण्याची तसेच, वित्तीय नियमावली, महाराष्ट्र अर्थसंकल्प नियमपुस्तिका यानुसार वेळोवेळी वित्त विभागाने निर्गमित केलेल्या अटी व शर्तीनुसार सदर निधी खर्च करून कोणतीही वित्तीय अनियमितता होणार नाही, याची दक्षता घेण्याची जबाबदारी आहरण व संवितरण अधिकारी म्हणून संचालक, इतर मागास बहुजन कल्याण संचालनालय, पुणे यांची राहिल.

०४. संदर्भ क्र.१ व २ येथील शासन निर्णयात नमुद सर्व अटी, शर्तीच्या पूर्ततेच्या अधिन राहूनच सदरहु निधी खर्च करण्याची दक्षता संचालक, इतर मागास बहुजन कल्याण संचालनालय, पुणे यांनी घ्यावी.

०५. संदर्भ क्र.२ येथे नमुद शासन निर्णयातील परिच्छेद क्र.०२ (२) येथे दिलेल्या निर्देशाप्रमाणे संचालक, इतर मागास बहुजन कल्याण संचालनालय, पुणे यांनी सदरहु खरेदी केलेल्या वस्तुंच्या नमुन्याची गुणवत्ता उद्योग, उर्जा व कामगार विभाग, शासन निर्णय, दिनांक ०१.१२.२०१६ मधील परिशिष्ट-१२ मध्ये नमुद तज्ञ संस्थेकडून तपासून नमुने अंतिम करणे आवश्यक आहे. तसेच, सदर नमुने ज्या ठिकाणी मालाचा पुरवठा करण्यात येणार आहे, त्या ठिकाणच्या वसतिगृहाच्या गृहपाल/अधीक्षक/सहायक संचालक, इतर मागास बहुजन कल्याण, संबंधित जिल्हा यांना पाठवून नमुन्याप्रमाणे वस्तू प्राप्त झाल्याचे त्यांच्याकडून प्रमाणित करून घ्यावे.

तसेच, संदर्भ क्र.२ येथे नमुद शासन निर्णयातील परिच्छेद क्र.०२ (३) येथे दिलेल्या निर्देशाप्रमाणे शासकीय विभागांनी करावयाच्या कार्यालयीन खरेदीसाठी उद्योग, उर्जा व कामगार विभाग, शासन निर्णय, दिनांक ०१.१२.२०१६ मधील परिशिष्ट-१२ अन्वये विहीत करण्यात आलेल्या मान्यताप्राप्त संस्थाकडून दर्जाबाबत तपासणी करून प्रमाणित झाल्यानंतरच देयके अदा

करण्याची कार्यवाही संचालक, इतर मागास बहुजन कल्याण संचालनालय, पुणे यांनी करावी व तसे प्रमाणपत्र शासनास सादर करावे.

०६. सदर ज्ञापन हे वित्त विभागाच्या शासन परिपत्रक क्रमांक अर्थसं-२०२४/प्र.क्र.८०/अर्थ-३, दिनांक २५ जुलै, २०२४ अन्वये विभागास प्राप्त अधिकारानुसार निर्गमित करण्यात येत आहे.

०७. सदर ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संगणक संकेतांक २०२५०१०६१७४३२७६४३४ असा आहे. हे ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( महेश सारंग )

अवर सचिव, महाराष्ट्र शासन

प्रति:-

संचालक, इतर मागास बहुजन कल्याण संचालनालय, महाराष्ट्र राज्य, पुणे.

प्रत:-

१. महालेखापाल, महाराष्ट्र -१/२ ( लेखा परिक्षा )/(लेखा अनुज्ञेयता ),मुंबई / नागपूर.
२. वित्त विभाग (कार्यासन अर्थ-३/व्यय-१४), मंत्रालय, मुंबई.
३. संचालक, लेखा व कोषागारे, मुंबई.
४. प्रादेशिक उपसंचालक, इतर मागास बहुजन कल्याण, (सर्व प्रादेशिक विभाग).
५. निवासी लेखा परीक्षा अधिकारी, मुंबई.
६. अधिदान व लेखा अधिकारी, मुंबई.
७. जिल्हा कोषागार अधिकारी,पुणे
८. सहायक संचालक, इतर मागास बहुजन कल्याण, (सर्व जिल्हा)
९. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई.
१०. योजना-१,(संग्रहार्थ).